

8th November 1965] [திரு. ஆர். வெங்கட்டராமன்]

ரூபாய் 3,71,412 மிகைச் செலவு ஏற்பட்டிருப்பதாய்த் தெரிய வருகிறது. கூடுதலாகக் கண்ட இம் மிகைச் செலவினத்தையும், இப்போது முறைப்படுத்த வேண்டியிருக்கிறது. 1962-63-ம் ஆண்டுக்குரிய மிகைச் செலவுகளைச் சரிகட்டுவதற்கான மானியத் தேவைகள் குறித்த இந்த விவர அறிக்கை, பொதுக் கணக்குக் குழுவினரின் பரிந்துரைகளுக்கிணங்க, இப்போது உங்கள் முன் வைக்கப்படுகின்றது. இந்த விவர அறிக்கையின் இணைப்பில் ஒவ்வொரு செலவினம் குறித்தும் ஏற்பட்ட மிகைச் செலவினமான காரணங்கள் கொடுக்கப்பட்டுள்ளன. பற்பல மானியங்களின் கீழ் ஏற்பட்ட மொத்த மிகைச் செலவு சுமார் 1 கோடியே 11 லட்சம் ரூபாய் ஆகும். இச் செலவினங்களை முறைப்படுத்தும் பொருட்டு, சட்டப் பேரவை தனது அங்கீகாரத்தை அளிக்க வேண்டுமென்று கேட்டுக் கொள்ளுகிறேன்.

1962-63-ம் ஆண்டுக்குரிய மிகைச் செலவுகளுக்கான மானியத் தேவைகளின் விவர அறிக்கையை இம் மன்றம் ஏற்குமாறும் வேண்டிக் கொள்ளுகிறேன்.

#### IV.—SECOND SUPPLEMENTARY STATEMENT OF EXPENDITURE FOR 1965-66—PRESENTATION

கனம் திரு. ஆர். வெங்கட்டராமன்: கனம் சபாநாயகர் அவர்களே, 1955-66-ம் ஆண்டுக்குரிய இரண்டாவது துணை மதிப்பீடுகளைச் சபைமுன் சமர்ப்பிக்கிறேன். பற்பல மானியத் தேவைகளை விளக்கும் விரிவான அறிக்கை ஒன்று சபைமுன் வைக்கப்பட்டுள்ளது. தற்போதைய துணை மானியத் தேவையின் மொத்தம் சுமார் 7 கோடியே 45 லட்சம் ரூபாய் ஆகும். இதில் 2 கோடியே 31 லட்சம் ரூபாய் ரெவின்யூக் கணக்கிலும், 5 கோடியே 14 லட்சம் ரூபாய் மூலதன, கடன் கணக்குகளிலும் அடங்கும். சட்ட மன்றத் தின் முன் இப்போது வைக்கப்பட்டுள்ள துணை மதிப்பீடுகள், பொதுக் கணக்குக் குழு விதித்துள்ள நிபந்தனைகளுக்கிணங்க புதுப் பணித் திட்டங்களின்பாற்படும் வேலைத் திட்டங்களுக்காகும் செலவினங்களைப் பற்றியனவாகும். இந்த துணை மதிப்பீடுகளில் வழக்கம் போல, திட்ட வேலைகளுக்கு நாம் ரூன்னர் எதிர்பார்த்ததைவிட அதிக நிதி ஒதுக்கம் செய்யப்பட்டுள்ளது. ஆனால், இந்த மதிப்பீடுகள் இந்தியா-பாகிஸ்தான் போரின் விளைவாக எழுந்துள்ள புதிய நிலைமையின் விளைவுகளை ஓரளவுக்குப் பிரதிபலிப்பதால், தனி முக்கியத்துவம் பெறுகின்றன.

ஊர்க்காவல் படையை வலுப்படுத்துவதற்கும், அவர்களுக்குச் சில சாதனங்களை வழங்குவதற்காகக் கோரப்படுகின்ற நிதி ஒதுக்கமும், ஜம்மு காஷ்மீர் நிவாரண நிதிக்கும், ஜவான்கள் நிவாரண நிதிக்கும் அளித்துள்ள உதவித் தொகைகளுக்கேற்ப கேட்கப்படும் நிதி ஒதுக்கமும், தேசிய நெருக்கடி நிலைமையுடன் நேரடியான தொடர்பு உடையனவாகும்.

[திரு. ஆர். வெங்கட்டராமன்] [8th November 1965]

தற்போதைய நெருக்கடி நிலைமையில் பயிற்சி பெற்ற மருத்துவப் பணியாளர்கள் பலரைப் போர் முனைக்கு அனுப்பும்படி நமக்குக் கோரிக்கைகள் வந்தன. இப்போது அரசாங்க ஊழியத்தினுள்ள மருத்துவர்களுக்கு பாதுகாப்புப் படைகளில் பணியாற்ற விரும்பும் வகையில் ஊக்கமளிப்பது பொருத்தமாகும் என்று அரசாங்கம் கருதியது. எனவே, தமிழ்நாடு மருத்துவ சர்வீசை சேர்ந்த மருத்துவ அதிகாரிகள் ராணுவப் பணிபுரிய முன்வந்தால், அவர்களுக்கு மாதம் ஒன்றுக்கு 250 ரூபாய் குடும்பப் படி (family allowance) அளிப்பதற்கு வகை செய்யப்பட்டிருக்கிறது. இதற்கிணங்க, தற்போதைய துணை மதிப்பீடுகளில் இக்கூடுதல் செலவினத்திற்காக நிதி ஒதுக்கப்பட்டுள்ளது. ராணுவப் படைகளுக்குத் தேவைப்படும் மருத்துவ அதிகாரிகளை அவ்வப்போது அனுப்பி வைப்பதற்காக, தமிழ்நாடு மருத்துவ சர்வீஸில் புதிதாகச் சேரும் எல்லா மருத்துவர்களும் கட்டாய ராணுவ ஊழியம் செய்ய வேண்டியிருக்கும் என நிபந்தனை விதிப்பது அவசியமென்றும் அரசாங்கம் கருதுகிறது. ஆயினும், பொது மக்களின் தேவைகளுக்கு அதிகக் குந்தகம் ஏற்படுத்தாமல் ராணுவப் படைகளுக்கு வேண்டிய மருத்துவ அதிகாரிகளின் தேவைகளைப் பூர்த்தி செய்ய மருத்துவப் பயிற்சிக்கான வசதிகளைப் பெருக்குவதும் அவசியம். இதற்கிணங்க, தமிழ்நாட்டில் செங்கற்பட்டிலும், பாளையங்கோட்டையிலும் இரண்டு புதிய மருத்துவக் கல்லூரிகளைத் திறப்பதற்கு ஏற்பாடுகள் செய்யப்பட்டதையும், இந்தக் கல்லூரிகளுக்குத் தேவைப்படும் கட்டிடங்களைக் கட்டுவதற்காக நடிப்பு ஆண்டில் எதிர்பார்க்கப்படும் செலவினம் நிமித்தமாய் 18 லட்சம் ரூபாய் அளவிற்குத் துணை மதிப்பீடுகளில் நிதி வகை செய்யப்பட்டிருப்பதையும் இம் மன்றம் வரவேற்கும் என்பதில் எனக்கு ஐயமில்லை. இந்த இரண்டு மருத்துவக் கல்லூரிகளும் திறக்கப்படுவதால், மருத்துவப் படிப்புக்குச் சேர்க்கப்படும் மாணவர்களின் எண்ணிக்கையை ஆண்டு ஒன்றுக்கு 700-லிருந்து 825-ஆக உயர்த்துவது சாத்தியமாயிற்று. இந்திய அரசாங்க சுகாதார அமைச்சு தெரிவித்துள்ள கருத்துக்களுக்கிணங்க, மருத்துவக் கல்லூரிகளில் மேலும் 100 பேருக்குக் கூடுதல் இடவசதி அளிப்பதன்மூலம் நாட்டின் பாதுகாப்புத் தேவைகளை இன்னும் ஏற்றவகையில் பூர்த்தி செய்வதற்கு நாம் இப்போது நடவடிக்கைகள் எடுத்திருக்கிறோம். இவ்வாறு மருத்துவப் படிப்பு வசதிகளை மேலும் மேலும் விரிவு படுத்துவதற்காகும் செலவை, சில உச்ச வரையறைகளுக்குட்பட்டு, இந்திய அரசாங்கம் ஏற்றுக்கொள்ளவும் சம்மதித்திருக்கிறது.

உணவுத் தானிய உற்பத்தியில் தன்னிறைவு பெறவேண்டிய அவசியத்தை இன்றைய நெருக்கடி நிலை நமக்கு மிக நன்றாக உணர்த்தியிருக்கிறது. வெளி நாடுகள் நமக்கு அளவிக்கும் உதவியில் தட்டுப்பாடு ஏற்பட்டால் அதை இயன்ற அளவுக்குச் சமாளிப்பதற்காக உணவு உற்பத்தியைப் பெருக்குவதில் மிக விரைவில் பலனளிக்கும் திட்டங்களிலேயே நாம் பெரிதும் கவனம் செலுத்த வேண்டும். நவம்பர் 3-ம் தேதியன்று சட்ட சபையில் கனம் முதல் அமைச்சர் சமர்ப்பித்த அறிக்கையில் குறிப்பிட்டதைப்போல,



8th November 1965] [திரு. ஆர். வெங்கட்டராமன்]

மின்னுதிகள் தோண்டும் திட்டத்தை மிக விரைவில் நிறைவேற்று வதற்கு நடவடிக்கைகள் எடுத்திருக்கிறோம். புதிய கிணறுகள் தோண்டுவதற்கான உதவித் திட்டத்தின் கீழ் கடந்த ஆண்டில் 4 ஆயிரம் கிணறுகள் மட்டுமே தோண்டி முடித்திருப்பதற்கு மாறாக, நடப்பு ஆண்டில் 10 ஆயிரம் கிணறுகளையாவது தோண்டி முடிப்போம் என்று நாம் உறுதியாக நம்புகிறோம். திட்ட வேலைகளுக்கென வரவுசெலவுத் திட்டத்தில் முதலில் 'கடன்கள்', 'மானியங்கள்' ஆகிய இரண்டு தலைப்புக்களிலும் சேர்த்து சுமார் 1 கோடியே 1 லட்சம் ரூபாய் மட்டுமே ஒதுக்கப்பட்டிருந்தது. ஆனால் இந்தத் திட்டத்தை மும்முரமாக நிறைவேற்றும்படி மாவட்டக் கலெக்டர்களை நாம் இப்போது கேட்டிருக்கிறோம். அதற்கென்று 3 கோடியே 12 லட்சம் ரூபாய் அளவிற்கு நிதி ஒதுக்கப்பட்டுள்ளது. இத் திட்டத்திற்காகும் கூடுதல் செலவினத்திற்காக இந்தத் துணை மதிப்பீடுகளில் 211 லட்சம் ரூபாய் வகை செய்யப்பட்டுள்ளது. இந்திய அரசாங்கம் இத் திட்டத்திற்கு இன்னும் கொஞ்சம் கூடுதலாக நிதி உதவியை அளிக்கുമென்று நாம் எதிர்பார்க்கிறோம். அவ்வாறு கூடுதல் நிதி உதவி கிடைத்தால், நடப்பு ஆண்டில் இத் திட்டத்திற்காகும் செலவை 4 கோடி ரூபாய் அளவிற்கும் உயர்த்த முடியும். குடியானவர்கள் ஏண்ணை என் லின்கள், மின்சார மோட்டார் பம்பு செட்டுகள் வாங்குவதற்கான கடன்கள் வழங்குவதற்காக வரவு-செலவு திட்டத்தில் இதற்கென முதலில் ஒதுக்கப்பட்டிருந்த தொகையான 25 லட்சம் ரூபாய்க்கு மாறாக, 1 கோடி ரூபாய் அளவிற்குக் கடன்கள், அனுமதிக்கும் படியும் மாவட்டக் கலெக்டர்களைக் கேட்டிருக்கிறோம். இதற்கிணங்க, துணை மதிப்பீடுகளில் கூடுதல் நிதி ஒதுக்கம் செய்யும் படித் கேட்கப்பட்டுள்ளது. வேளாண்மை உற்பத்தி சம்பந்தமான பற்பலத் திட்டங்களுக்கு ரெவின்யூக் கணக்கில் 78 லட்சம் ரூபாய் அளவிற்கு நிதி ஒதுக்கப்பட்டிருப்பதையும் இம் மன்றத் தீர்மானத்தின்கீழ் கொண்டு வருகிறேன். வேளாண்மை உற்பத்திக்கு இன்றியமையாதவையாயுள்ள சிறுபாசனத்திட்டங்கள் மும்முரமாக நிறைவேற்றப்பட்டு வருகின்றன. இத் திட்டங்களைப் புலனாய்வு செய்வதற்கும், அனுமதி வழங்குவதற்கும், இவற்றை நிறைவேற்றுவதற்கும் ஏற்படும் கால தாமதத்தை இவ்வும் குறைப்பதற்கான நடவடிக்கைகளை அரசாங்கம் மேற்கொண்டிருக்கிறது. நாற்பத்திரண்டாவது மாவியத் தேவையின் கீழ் குறிப்பிட்டுள்ள புதிய பாசனத் திட்டங்களின் விவரங்களைக் கனம் அங்கத்தினர்களின் கவனத்திற்குக் கொண்டு வருகிறேன். துணை மதிப்பீடுகளில் சேர்க்கப்பட்டுள்ள மற்றத் திட்டங்களைக் குறித்துத் திறப்புாக ஏதுவும் சொல்ல வேண்டியதில்லை யென்றாலும், 'கடன்கள், முன்பணத் தொகைகள்' என்கிற தலைப் பில் பெரும்பகுதி உற்பத்தித் திட்டங்களுக்காகவே ஒதுக்கப்பட்டுள்ளது என்பதை இம் மன்றம் கவனிக்கவேண்டுமென்று கேட்டுக் கொள்ளுகிறேன்.

நாம் இப்போது மூன்றாம் திட்டத்தின் இறுதி ஆண்டில் இருக்கிறோம். திட்டத்தில் சோதனைகளிலும், அபிவிருத்தி இனத் தின்பாற்படாத வேலைகளிலும் நமது செலவைக் குறைத்துக்

[திரு. ஆர். வெங்கட்டராமன்] [8th November 1965]

கொள்ள வேண்டுமென்கிற நமது கொள்கையை நாம் கண்டிப்பாக அமுலாக்கி வந்ததனால்தான், முதலில் நாம் எதிர்பார்த்த திட்டத்தைவிட மிகப் பெரியதொரு திட்டத்தை நம்மால் நிறைவேற்ற முடிந்தது. அண்மையில் நிறுவப்பட்ட சிக்கன-நிர்வாகச் சீரமைப்புக் குழுவின் தங்கள் பணியை நிறைவேற்றியதும், நிர்வாகச் செலவைச் சிக்கனப்படுத்துவதற்கான கூடுதல் திட்டங்களை அமல்படுத்தி, அதன் மூலம் மிச்சப்படும் தொகையை அபிவிருத்தித் திட்டங்களுக்குத் திருப்ப இயலும் என்று அரசாங்கம் கருதுகிறது. மூன்றாம் திட்டக் காலத்தில் அபிவிருத்தித் திட்டங்களை நிறைவேற்றுவதில் நாம் எவ்வளவு வேகமாக நடவடிக்கைகள் எடுத்துக்கொண்டோமோ அந்த வேகம் தனியா மலிருக்க இயன்றவரை பார்த்துக் கொள்வது அவசியமாகும். தேசிய நெருக்கடி காரணமாக இன்று ஏற்பட்டுள்ள புதிய நிலைமையில் உருக்கு, சிமென்ட் போன்ற பற்ருக்குறை பொருட்களைப் பெருமளவில் பயன்படுத்துகின்ற திட்டங்களையும் அன்னியச் செலாவணி தேவைப்படுகின்ற திட்டங்களையும் நாம் மறுபரிசீலனை செய்யவேண்டியிருக்குமென்பது உண்மை தான். ஆனால், மின்சாரத் திட்டங்கள் போன்ற பல திட்டங்களில் நாம் ஏற்கனவே அன்னிய உதவிக்கு வேண்டிய உறுதியான ஏற்பாடுகளைச் செய்து முடித்திருக்கிறோம். எனவே, அவற்றை நிறைவேற்றுவதற்கு வேண்டிய இன்றியமையாத உள்நாட்டு நிதி ஆதாரங்களுக்கு நாம் வகை செய்யவேண்டும். சமூகநலப் பணிகளில், உதாரணமாக, கல்வி, கிராமத் தண்ணீர் வசதி, பின்னிடை வகுப்பினர் நலன் போன்ற துறைகளில் பெரும்பாலான திட்டங்களுக்கு அன்னியச் செலாவணியோ அல்லது கணிசமான அளவில் பற்ருக்குறைப் பொருள்களோ தேவைப்படாது. ஏழை எளியோரின் நலனுக்குப் பெரிதும் உதவும் இவ்வேலைத் திட்டங்கள், தக்க உள்நாட்டு நிதி ஆதாரங்கள் இல்லாமல் தடைப்படநேரின், அது பெரிதும் வருத்தத்துக்குரியதாகும். இந்தக் கண்ணோட்டத்திலேயே, கூடுதலான நிதி ஆதாரங்களைத் திரட்டும் யோசனைகள் சில சபைமுன் வைக்கப்பட்டன.

எனவே, இத் துணை மதிப்பீடுகளை சபை ஏற்றுக்கொள்ள வேண்டுமெனக் கேட்டுக்கொண்டு என்னுடைய உரையை முடிக்கிறேன்.

#### V.—GOVERNMENT BILLS.

- (1) THE MADRAS SALES OF MOTOR SPIRIT TAXATION (SECOND AMENDMENT) BILL, 1965 (L.A. BILL No. 33 OF 1965).

THE HON. SRI R. VENKATARAMAN : Sir, I move—

“That the Madras Sales of Motor Spirit Taxation (Second Amendment) Bill, 1965<sup>a</sup> (L.A. Bill No. 33 of 1965) be taken into consideration”.